

# غیر اسلامی شعائر و رسوم کی نقل و تقلید سے احتراز کی ضرورت

حضرت مولانا سید ابوالحسن علی ندوی

خطبہ مسنونہ کے بعد!

”اعوذ باللہ من الشیطان الرجیم“

بِسْمِ اللّٰهِ الرَّحْمٰنِ الرَّحِیْمِ

يَا أَيُّهَا الَّذِينَ آمَنُوا لَا تَقُولُوا رَاعِنَا وَقُولُوا انظُرْنَا

وَاسْمَعُوا وَلِلْكَافِرِينَ عَذَابٌ أَلِيمٌ O

یہ آیت جس کی ابھی میں نے تلاوت کی، جس کا سیدھا ترجمہ یہ ہے کہ ”اے ایمان والو! راعنا“ نہ کہو ”انظرننا“ کہو اور (دھیان کے ساتھ) سنا! اور کافروں کے لئے دکھ دینے والا عذاب ہے۔“ ہمیں معلوم ہونا چاہئے، اور جس کو معلوم ہو اس

کو حافظہ میں تازہ کر لینا چاہئے کہ یہ آیت کس موقع پر نازل ہوئی اور ہم سے کیا مطالبہ کرتی ہے، اس میں ہمارے لئے کیا پیغام ہے۔

”رَاعِنًا“ عربی کا صحیح اور فصیح لفظ ہے، جس کے معنی ہیں ”ذرا ہمارا خیال کیجئے“ ذرا سی (سننے والوں کی) رعایت کیجئے، اور ”انظرنا“ بھی عربی کا صحیح اور فصیح لفظ ہے، جس کا مفہوم ہے کہ ذرا سا ہمارا انتظار کیجئے، ذرا دیکھ لیجئے کہ ہم نے سنا، یا نہیں، دونوں عربی کے لفظ ہیں، دونوں فصیح ہیں، لیکن قصہ کیا ہے کہ ایک سے اللہ تعالیٰ منع فرماتا ہے، اور اس کتاب میں جو قیامت تک پڑھی جانے والی ہے، اس ممانعت کو جگہ دی جاتی ہے؟ وہ دور بھی ختم ہوا، قرآن شریف بہت سے ایسے ملکوں میں پڑھا پڑھایا جاتا ہے، جہاں عربی زبان نہ بولی جاتی نہ سمجھی جاتی ہے، پھر اس کو اتنی اہمیت کیوں دی گئی، اور اس کو قیامت تک اور ہر ملک میں پڑھی جانے والی، ہر زبان میں ترجمہ کی جانے والی کتاب میں کیوں شامل کیا گیا، یہ سوچنے کی بات ہے، اس لفظ کا تصور کیا ہے کہ اس سے منع کیا جاتا ہے، اور اسی کے ہم معنی لفظ کی تعلیم دی جاتی ہے کہ بجائے اس لفظ کے یہ

لفظ کہو۔

قصہ یہ ہے کہ جن جماعتوں کو یہ شکایت ہوتی ہے کہ ہمارے ساتھ ظلم اور ناانصافی کی جاتی رہی ہے، اور وہ احساس کمتری میں مبتلا ہوتی ہیں، وہ اپنے دل کا بخار باتوں باتوں میں چھلکی لینے میں، طنزیہ اور ذو معنی الفاظ بولنے میں نکال لیتی اور اپنا دل خوش کر لیتی ہیں، ہماری اردو میں بھی ایسے الفاظ ہیں جو معصوم اور دیکھنے میں باوقار ہیں، مگر مذموم معنی میں استعمال ہوتے ہیں، مثلاً آپ بڑے استاد ہیں ”فلاں ذات شریف ہیں“ میں چونکہ لکھنؤ میں رہتا ہوں، وہاں اس سے سابقہ پڑتا رہتا ہے، یہودیوں کا طریقہ تھا کہ جب دربار نبوی ﷺ میں آتے تھے، اور گھنگو کا سلسلہ جاری ہوتا، تو کہتے تھے، ”راعنا“ (ذرا ہماری رعایت کیجئے) وہ اس لفظ کو ذرا دبا کر کہتے تو ”راعینا“ بن جاتا جس کے معنی ہوتے ہیں، ہمارا چرواہا، جو صاف ذہن و دل کے لوگ ہیں، ان کا ذہن بھی ادھر منتقل نہیں ہوتا کہ اس میں چھلکی لی گئی، یہودیوں کی نظر میں اسرائیل (حضرت یعقوب علیہ السلام) کی اولاد کے علاوہ سب دوسرے درجہ کے انسان اور جمادات و حیوانات کی سطح کے لوگ

ہیں، غیر یہودی کے لئے ان کے یہاں (GENTILE) کا لفظ ابھی تک موجود ہے، جس کے معنی ہیں، غیر یہود یا صابی“ وہ سمجھتے تھے کہ ائمین کے ساتھ جس طرح کا معاملہ کیا جائے جائز ہے، جھوٹ بولا جائے تو جھوٹ نہیں، ان کی کوئی چیز دہالی جائے تو چوری نہیں، ان کو دکھ دیا جائے تو گناہ نہیں، ”لَيْسَ عَلَيْنَا فِي الْأَمِينِ سَبِيلٌ“ (ہم سے امین کے بارے میں کوئی مواخذہ نہیں ہوگا) صحابہ کرامؓ کا ذہن تو اس طرح نہیں کیا گیا، مگر اللہ تبارک و تعالیٰ علیم و خبیر ہے، وہ لحن القول کو بھی سمجھتا ہے، یعنی جو باتیں چبا کر اور ذرا اثناء و اشباع کے ساتھ کہی جاتی ہیں، ان کو بھی جانتا ہے، اللہ تعالیٰ نے صحابہ کرامؓ کو ہدایت کی کہ عربی زبان بہت وسیع ہے، بجائے ”راعنا“ کے ”انظرنا“ کہا کرو کہ اس میں کوئی اشتباہ نہیں۔

خیال فرمائیے کہ جب ایک لفظ کے بارے میں اللہ تعالیٰ احتیاط کی تعلیم دیتا ہے، تاکہ یہودیوں سے مشابہت نہ ہو، اور ایسا لفظ نہ لکھے جو مقام نبوت کے شایان شان نہیں، تو غیر مسلموں کے رسوم و شعائر اختیار کرنے کا (جن میں ان عقائد،

دیوالا، اور فلسفے کا عکس ہے) کیا جواز ہو سکتا ہے، یہی اس آیت کے مستقل طور پر جزء قرآن ہونے کی حکمت ہے، آپ نے اس رمضان میں جو تراویح پڑھی اس میں بھی یہ آیت پڑھی گئی ہوگی، اور اگر چھوٹ جاتی تو قرآن نامکمل رہ جاتا، اور اس کو آخر میں پڑھنے کی تاکید کی جاتی، سوال کیا جاسکتا ہے کہ اب نہ یہود رہے اور نہ وہ حضرات انصار و مہاجرین، جن کے سامنے کا یہ واقعہ ہے اور جو اس کے مخاطب تھے، تو اس آیت کے باقی رہنے کی کیا حکمت اور افادیت ہے۔

میں اس کا جواب دوں گا کہ یہ اس لئے کیا گیا تاکہ ہمیشہ کے لئے یہ حقیقت ہمارے پیش نظر رہے کہ جب ایک لفظ کا استعمال (جو دوسری قوم کا حربہ تھا) درست نہیں تو دوسری قوموں کے مخصوص عادات، اور ان کے شعائر و رسوم کو اختیار کرنا کیسے درست ہو سکتا ہے، اب یہ منطقی کیسے درست کہی جاسکتی ہے کہ بھائی بعض قوموں اور فرقوں کا جلوس نکلتا ہے، جس سے ان کے قومی شان و شوکت کا اظہار ہوتا ہے، ہم بھی جلوس نکالیں، ان کے یہاں جھنڈا اٹھتا ہے ہم بھی اس کے مقابلہ میں مزارات پر پنکھے لے جائیں، آنحضرت صلی اللہ

علیہ وآلہ وسلم نے حضرت عمرؓ کی تعریف فرمائی کہ عمرؓ جس راستے سے چلتے ہیں، شیطان اس راستے کو چھوڑ کر دوسرا راستہ اختیار کرتا ہے، ہمیں سبق لینا چاہئے کہ ایسی چیزوں سے ہم احتراز کریں جو ہمیں کسی گمراہی یا غلط فہمی میں مبتلا کر دے، توحید اور اتباع سنت کے راستے سے ہمارے قدم ڈمگا جائیں، اور ہم دوسری سرحد میں جا پڑیں، جب ایک لفظ کے بارے میں اللہ تعالیٰ کی غیرت کو حرکت ہوئی، اور اس نے یہ پسند نہیں کیا کہ مسلمان راعنا کا لفظ استعمال کریں جو ہزاروں برس سے بولا جا رہا تھا، اور ابھی تک عربی زبان و لغت میں موجود ہے تو غیر مسلموں اور جاہلی اقوام کے شعائر و رسوم کے اختیار کرنے، اور ان کی نقالی اور ریس کرنے میں اللہ تعالیٰ کی غیرت کیوں جوش میں نہ آئے گی، ہندوستان کے غیر مسلم باشندوں نے جب مذہب کی گرفت ڈھیلی ہو گئی یا چھوٹ گئی، اپنے معاشرہ (سماج) کا اپنے مذہب سے (جس کو وہ دھرم کہتے ہیں) رابطہ قائم رکھنے کے لئے اس طرح کے جشن، رونق کی چیزیں، اور اجتماع کے مواقع ایجاد کئے، اس لئے کہ اس کے بغیر ان کے دھرم سے ان کے سماج کا ربط قائم نہیں رہ سکتا تھا، وہاں

واقعہ ہے کہ اسلام کے علاوہ کسی آسمانی دین میں یہ اعلان موجود نہیں کہ اب دین مکمل ہو گیا، اس خلا کو وہ مذاہب اور ملتیں خود محسوس کرتی تھیں، اس لئے کہ روز کوئی نہ کوئی نبوت کا دعویٰ دار کھڑا ہو جاتا تھا، اور کہتا تھا کہ میں نبی ہوں، یہودی اور عیسائی مورخین و فضلاء اپنے مضامین میں سر پکڑ کر روتے اور فریاد کرتے نظر آتے ہیں کہ کیا مصیبت ہے کہ روز ایک مدعی نبوت کھڑا ہو جاتا ہے، اور یہودی اور عیسائی معاشرہ میں ایک انتشار اور افتراق پیدا ہو جاتا، اور ایک مسئلہ بن کر کھڑا ہو جاتا ہے، اس نے کہا کہ اتنی بڑی نعمت اللہ تعالیٰ نے آپ کو عطا کی ہے، جس سے انتشار اور روز روز کا جھگڑا ہمیشہ کے لئے ختم ہو گیا، لیکن تعجب ہے کہ جس آیت کے ذریعہ آپ کو یہ انعام ملا، اور اس کا اعلان ہوا، آپ اس کا جشن نہیں مناتے؟

حضرت عمرؓ نے اس کا سیدھا سا جواب دیا، جو دین کا رمز شناس، اور درگاہ نبوت کا اعلیٰ تربیت یافتہ ہی دے سکتا ہے، فرمایا کہ ہمیں معلوم ہے کہ یہ آیت کب اور کہاں نازل ہوئی، یہ عرفات میں نویں ذی الحجہ کو نازل ہوئی، حضرت عمرؓ نے اتنا

مسئلہ اللہ تعالیٰ کے سامنے اظہار عبودیت یا بندگی کا نہیں تھا، اب کیسے معلوم ہو کہ یہ ہندو ہیں، اور ان کا بھی ایک دھرم ہے، اس کے لئے انہوں نے تھوار، جلوس وغیرہ نکالے، رام لیلا، دسرا، ہولی، دیوالی، بنگال میں درگا پوجا کا تھوار، دکن میں گن پتی کا جلوس سب اسی قبیل کی چیزیں ہیں۔

اس کے مقابلہ میں اسلام کی روح، اس کا طریق فکر، اور اس کا شعار کیا ہے، اس کا اندازہ اس واقعہ سے کیجئے کہ ایک دن ایک یہودی عالم حضرت عمرؓ کے پاس آتا ہے، اور کہتا ہے ”یا امیرا المومنین آية تقرأونها في كتابكم لو علينا معشر اليهود نزلت لا اتخذنا ذلک اليوم عيداً“ امیر المومنین ایک آیت ہے، جو آپ اپنی کتاب میں (بے تکلف) پڑھتے ہیں کہیں اگر ہم یہودی جماعت کے بارے میں نازل ہوئی ہوتی تو ہم اس کا ایک جشن اور تھوار مناتے حضرت عمرؓ نے فرمایا : کون سی آیت ؟ یہودی عالم نے کہا ”الْيَوْمَ اكْمَلْتُ لَكُمْ دِينَكُمْ وَأَتَمَمْتُ عَلَيْكُمْ نِعْمَتِي“ یہودی عالم کو معلوم تھا کہ یہودی شریعت اور مذہب کی تاریخ میں اس قسم کا کوئی اعلان نہیں کہ نبوت فلاں اسرائیلی نبی پر ختم ہوگئی، یہ

غیر اسلامی شعاہز

یہی کہا، اس سے یہ بھی ظاہر ہوا کہ وہ پہلے سے ایک تاریخی اور یادگار دن ہے، جس میں مسلمان جمع ہوتے اور عبادت کرتے ہیں، دوسرے یہ بھی مفہوم نکلتا ہے کہ وہ کس دن نازل ہوئی، لیکن ہم اس دن کو اس کا تہوار نہیں بنائیں گے، اس لئے کہ آنحضرت صلی اللہ علیہ وسلم نے دو ہی عیدیں مانی ہیں، اور امت کو عطا کی ہیں، ایک عید الفطر ایک عید الاضحیٰ، آپ نے فرمایا کہ اللہ نے ہمیں غیر مسلموں کے تہواروں کے مقابلہ میں دو تہوار دیئے ہیں، ایک عید الفطر کا، ایک عید الاضحیٰ کا، اس سے ثابت ہوتا ہے کہ اسلام میں ان دونوں کے علاوہ کوئی مستند اور مشروع تہوار نہیں، یہ بھی خیال رہے کہ غیر مسلموں کے تہوار کھل کھیلنے، دھوم مچانے اور رنگ رلیاں منانے کے لئے ہیں، جن میں آدمی خدا کو بھی بھول جاتا ہے اور اپنے کو بھی، اور بعض اوقات تہذیب و اخلاق کو بھی، اس کے برخلاف اسلامی تہواروں (عیدین) کی شان یہ ہے کہ چاشت کی نماز، فرض و واجب تو کیا، سنت موکدہ بھی نہیں تھی، لیکن ان دونوں دنوں میں اسی چاشت کے وقت میں ایک نئی نماز (دوگانہ عید) کا اضافہ کیا گیا، اور اس کو سنت موکدہ

قرار دیا گیا، ہر نماز میں دو تکبیریں، ایک تکبیر تحریمہ اور ایک تکبیر رکوع ہوتی ہے، دوگانہ عید میں ان دو تکبیروں کے علاوہ تین تکبیریں اور بڑھا دی گئیں، یہ اچھا تہوار ہوا، نماز بھی بڑھا دی، اور نماز میں تکبیروں کی تعداد بھی بڑھا دی، اور ایک خطبہ کا بھی اضافہ ہوا، یہ ہے اسلامی تہواروں کی خصوصیت۔

حضرات! آپ ایک دینی درسگاہ اور ایک جامعہ کے استاد و طالب علم ہیں، آپ کا فرض ہے کہ اس بات کی چوکسی اور چوکیداری کریں کہ مسلمان راعنا تو نہیں کر رہے ہیں، راعنا کہنے سے راعنا کرنا اور بھی برا ہے، مسلمانوں کی یہ ذنیت تو نہیں ہو گئی کہ صاحب فلاں قوم فلاں فرقہ فلاں چیز کا جلوس نکالتا ہے، ہم اس کے مقابلہ میں فلاں چیز کا جلوس نکالیں، یہ طرز عمل راعنا کہنے سے بھی بدتر ہے، اس لئے کہ راعنا تو ایک لفظ تھا، جو ہوا میں اڑ کر رہ جاتا تھا، لیکن جو چیز غیر مسلموں کی نقل میں کی جائے گی وہ عملی راعنا ہے، اور اس کا اثر عقائد و اعمال، اور تمدن و معاشرت پر پڑے گا، علماء کا فرض ہے کہ جس وقت بھی کوئی ایسی بدعت، کوئی منکر اور غیر مسلموں کی تقلید کی دعوت سامنے آئے تو صاف کہہ دیں کہ اسلام کا اس سے کوئی

واسطہ نہیں، یہ اسلام کی روح اور تعلیمات کے منافی ہے، آج درگاہوں اور مزاروں پر جو کچھ ہو رہا ہے، وہ زیادہ تر غیر مسلموں کی نقل ہے، ان اعمال و رسوم و بدعات کی تاریخ موجود ہے، جن سے پتہ چل سکتا ہے کہ وہ کب اور کہاں سے شروع ہوئیں، اور ان کے محرکات کیا تھے، دین کی روح عبادت ہے، دین کی روح انابت الی اللہ ہے، دین کی روح توحید ہے، دین کی روح سادگی ہے، دین کی روح وہ ہے، جس سے کرنے والے کو بھی فائدہ پہنچے دوسروں کو بھی، عید الاضحیٰ میں نماز تو نماز قربانی بھی رکھ دی کہ محلہ اور گاؤں میں بہت سے لوگ ایسے ہوں گے جو گوشت کو بھی ترستے ہیں، مہینوں گذر جاتے ہیں، ان کو گوشت کھانا نصیب نہیں ہوتا، آج پیٹ بھر کر گوشت کھالیں گے، اور حضرت ابراہیمؑ و اسماعیلؑ اور آنحضرت صلی اللہ علیہ وآلہ وسلم کی سنت بھی ادا ہو جائے گی۔

خاص طور پر علماء کا فرض ہے کہ اس پر کڑھی نظر رکھیں کہ اسلامی معاشرہ میں کوئی راعنا و بے پاؤں تو نہیں چلا آ رہا ہے؟ جہاں آئے وہیں اس کو روک دیں، آپ ﷺ نے امت کو وصیت کرتے ہوئے صاف طور پر فرمایا ”علیکم بسنتی و سنتہ

الخلفاء الراشدين المهديين تمسكوا بها وعضو عليها  
بالنواجذ۔“ (1) (میری سنت اور حلقائے راشدین کی سنت  
کی پیروی کرو جو ہدایت یافتہ تھے، اس کو مضبوط ہاتھوں سے  
تھامو اور دانتوں سے دباؤ) ہمارے مدارس کا فائدہ اور اصلی غرض  
و غایت یہی ہے کہ وہ دین کے چوکیدار، راتوں کو پہرہ دینے  
والے پیدا کریں، اگر وہ بھی ”ہر کہ درکان نمک رفت نمک شد“  
کا مصداق بن جائیں اور ہر شرعی اور غیر شرعی کام میں عوام کا  
ساتھ دینے لگیں، بلکہ قیادت کرنے لگیں تو پھر بقول شاعر۔

چو کفر از کعبہ بر خیزد کجا ماند مسلمانی

اگر عربی زبان پڑھی اور اس سے نوکری مل گئی تو پھر

عربی انگریزی میں کیا فرق ہوا، علماء کو ورثتہ الانبیاء کہا گیا ہے

اور انبیاء دین کے پاسبان، اور اس کے بارے میں سخت غیور اور

ذکی الحس ہوتے ہیں، جب حضرت موسیٰ علیہ السلام سے یہودیوں

نے فرمائش کی کہ ”اجْعَلْ لَنَا الْهَاءَ كَمَا لَهُمُ الْهَاءَ۔“

ہمارے لئے بھی کوئی ایسا (رونق اور جشن والا) (محسوس و مرئی)

معبود تجویز کر دیجئے جیسے ان قبطیوں اور مصریوں کا ہے، تو انہوں

نے جلال میں آکر کہا کہ ”انکم قومٌ تجهلون O ان هؤلآء

مُتَبِّرٌ مَا هُمْ فِيهِ وَبَطْلٌ مَا كَانُوا يَعْمَلُونَ O “ (2) (تم) بڑے ہی جاہل لوگ ہو، یہ لوگ جس (شغل) میں (دھنسے) ہوئے ہیں وہ برباد ہونے والا ہے، اور جو کام یہ کرتے ہیں سب بے ہودہ ہیں) بعینہ اسی طرح کا واقعہ اور اسی جاہلی و تقلیدی ذہنیت کا ظہور ایک سفر میں عہد رسالت میں بھی ہوا، عرب کے بعض قبائل کو ایک بڑے اور سرسبز درخت سے جس کا نام ذات انواط تھا، خاص عقیدت تھی، وہ اس میں اپنے ہتھیار لٹکاتے تھے، اور اس کے نیچے قربانیاں کرتے تھے، ایک دن وہاں قیام کرتے تھے، غزوہ حنین کے موقع پر بعض ایسے مسلمانوں کے (جن کو اسلام لائے ہوئے چند ہی دن ہوئے تھے) اس کو دیکھ کر منہ میں پانی بھر آیا، اور بے ساختہ ان کے منہ سے نکلا۔ ”

یا رسول ﷺ ہمارے لئے بھی ایک ایسا ہی مرکز عقیدت تجویز فرما دیجئے، جیسا ان قبائل کے پاس ہے، آنحضرت صلی اللہ علیہ وآلہ وسلم کو یہ سن کر بڑا جلال آیا اور فرمایا کہ یہ تو حضرت موسیٰؑ کی قوم کا سا قصہ ہوا، بے شک تم اپنی پیش رو قوموں کی ایک ایک بات اور طریقہ کی پیروی کرو گے۔ “ (3)

علماء میں ایسا دینی جلال، اور توحید و سنت کے بارے میں

غیرت اور حمیت ہونی چاہیے، اور ہمارے مدارس عربیہ و دینیہ یہی  
 عنصر اور جنس پیدا کرنے کے لئے قائم ہوئے تھے، اور ان کو  
 اپنی یہ خصوصیت ہمیشہ برقرار رکھنی چاہیے۔

واخر دعوانا ان الحمد لله رب العالمین

1۔ روایت عرباض بن ساریہ۔ مشکوٰۃ شریف

2۔ سورہ اعراف، 138، 139۔

3۔ سیرت ابن ہشام، ج 2 ص 442 اصل روایت صحاح میں بھی ہے۔

بشکریہ  
 تعمیر حیات لکھنؤ

25 اپریل 1996ء

# اسلام اور عیسائیت کا فرق

تلاش و تحقیق

قائد نے اپنے مخصوص زور دار لہجے میں فرمایا  
نوجوان! بیٹھ جاؤ۔ میں بیٹھ گیا تو بولے  
”جانتے ہو اسلام اور عیسائیت میں کیا فرق ہے“  
پھر میرے جواب کا انتظار کئے بغیر کہنے لگے  
”عیسائیت میں صرف مقصد کا نیک ہونا ضروری  
ہے اس میں نیک مقصد کے لئے غلط ذرائع بھی  
استعمال کئے جاسکتے ہیں لیکن اسلام میں مقصد اور  
طریق کار دونوں کا نیک ہونا ضروری ہے۔“

ریگنیلڈ ٹرکلازارا احمد

اردو ڈائجسٹ لاہور

ستمبر ۱۹۸۵ء

مفتی اعظم پاکستان

۲۰۰۸ کراچی روٹ روہیلہ ٹرک کراچی ۷۵۰۰۰

صدیقی شریعت

# موجودہ مسیحیت دین نہیں سیاست ہے

اس کو سمجھنے کے لئے حسب ذیل مطالعہ فرمائیے

ڈاکٹر نثار رضا صدیقی  
ڈاکٹر احسان الحق رانا

۱ مسیحیت پاکستان میں  
۲ بیروت و مسیحیت

## مختصر رسائل

محمد منصور ابراہیم صدیقی	۳۷	پاکستان اور صلیبی جنگ
"	۶۳	پاکستان کا مطلب کیا؟
ڈاکٹر نثار رضا صدیقی	۵۹	مسلمان اور اہل کلیسا کا نظام تعلیم
"	۶۰	پاکستان میں عیسائیت کا فروغ
"	۶۶	پاکستان میں عیسائیت کا عروج
"	۹۷	اسلام کے خلاف عیسائیوں کے منصوبے
"	۹۸	پاکستان میں عیسائیت کا احوال
شیخ غلام محمد (نومسلم)	۶۷	اسلام اور عیسائیت
حکیم انیس احمد صدیقی	۱۱۷	بائبل کی تائید اور تحریف پر تحقیقی نظر
"	۱۱۸	عیسائیوں کو کتاب مقدس پر عمل کرنے کی دعوت
مولانا اردو صابری	۱۵۹	عہد منظر میں انگریزوں کا جہل
مولانا عبدالماجد دریا آبادی مرحوم	۱۶۶	قتل مسیح سے بیہوشی کی برکت
مولانا سید صباح الدین عبدالرحمن	۱۷۳	چودہ صدیاں اور مسلمانوں و عیسائیوں کی تاریخ
(کریٹ سینٹرز) محمد یوسف	۳۳۹	اسلام میرا دین ہے
مولانا امین الحق محمودی/رائس مجیب اللہ	۳۳۲	پندرہ دن میں عیسائی حشری سرگرمیاں و عیسائی مسلمان
غلام ناصر مرحوم	۳۳۳	اسلام اور عیسائیت (ایک جائزہ)

صدیقی ڈاکٹر اس المنظر پارٹنرس

۳۵۸ کارڈن ریسٹ ہاؤس سید چوک کراچی ۷۴۰۰۰

# صدیقی پبلشرز

القادر پرنٹنگ پریس فون: ۷۷۲۳۷۲۸

www.abulhasanalinadwi.org